

પસંદગી સમિતી, અન્ન, નાગરીક પુરવઠા અને ગ્રાહક બાબતનો વિભાગ, ગાંધીનગર,

અન્ન, નાગરીક પુરવઠા અને ગ્રાહક બાબતોનો વિભાગ, સચિવાલય, ગાંધીનગરના નિયંત્રણ હેઠળના ખાતાના વડા નિયંત્રક, કાનૂનીમાપ વિજ્ઞાન અને નિયામક ગ્રાહક બાબતો, ગુજરાત રાજ્ય, ગાંધીનગર હસ્તકની કચેરીઓમાં જુનિયર નિરીક્ષક (વર્ગ-૩)ની જગ્યાઓ પર નિમણુંક માટે ઉમેદવારો પસંદ કરવા મેરીટ યાદી તૈયાર કરવા માટે જગ્યાના સંદર્ભમાં ઉલ્લેખ કરેલ શૈક્ષણિક લાયકાત ધરાવતાં ઉમેદવારો પાસેથી નિયત નમુનામાં ઓજસ વેબસાઈટ પર ઓનલાઈન અરજીઓ માંગવામાં આવે છે. ઉમેદવારે <http://ojas.guj.nic.in> અથવા <http://ojas1.guj.nic.in> વેબસાઈટ પર તા. ૧૧/૪/૨૦૧૩(બપોરનાં ૨.૦૦ કલાક) થી ૨/૫/૨૦૧૩(સમય રાત્રીનાં ૧૧.૫૯ સુધી) દરમિયાન અરજી કરવાની રહેશે. ઉમેદવારે તાજેતરનો પાસપોર્ટ ફોટોગ્રાફ (15 KB.) અને સહીનો નમૂનો(15 KB.) સાઈઝથી વધે નહિં તે રીતે JPG ફોર્મેટમાં સ્કેન કરી ઓનલાઈન અરજીમાં અપલોડ કરવાનો રહેશે. ઉમેદવારે પોતાના બધા જ શૈક્ષણિક, વય અને જાતિ તેમજ લાયકાતના પ્રમાણપત્રો પોતાની પાસે રાખવાના રહેશે, અને અરજીપત્રકમાં તે મુજબની વિગતો ભરવાની રહેશે. પસંદગીની પ્રક્રિયા હેતુલક્ષી પ્રશ્નોવાળી OMR (Optical Mark Rating) પદ્ધતિથી લેવાનાર પરીક્ષા રહેશે. પરીક્ષા જુન/જુલાઈ-૨૦૧૩ દરમિયાન લેવામાં આવશે. પરીક્ષા સંદર્ભની બધી જ સૂચનાઓ મોબાઈલ નંબર પર SMS થી આપવામાં આવશે. આથી અરજીપત્રકમાં સંબંધિત કોલમમાં મોબાઈલ નંબર અવશ્ય દર્શાવવો અને પરીક્ષા પ્રક્રિયા પૂર્ણ થાય ત્યાં સુધી તે નંબર જાળવી રાખવો તથા મોબાઈલ ચાલુ હાલતમાં રહે તે જરૂરી છે.

(૧) ભરવાપાત્ર જગ્યાઓ સહ અનામતની ટકાવારી મુજબ ઘટ તથા બેકલોગને ધ્યાને લઈ જાતિવાર ભરવાની થતી જગ્યાઓની વિગત નીચે મુજબ છે. આ ભરતી નામદાર સુપ્રિમ કોર્ટમાં દાખલ કરેલ અપીલ નંબર:એસએલપી(સીવીલ) ૧૪૧૨૪-૧૪૧૨૫/૨૦૧૨ના ચુકાદાને આધિન રહેશે.

જાહેરાત ક્રમાંક	સંવર્ગ	કચેરી	સીધી ભરતીથી ભરવાની જગ્યાઓ	અનુ.જાતિ			અનુ.જનજાતિ			સામા.શૈક્ષ. પછાત			બીન અનામત			માજી સૈનિક
				પૂરૂષ	સ્ત્રી	કુલ	પૂરૂષ	સ્ત્રી	કુલ	પૂરૂષ	સ્ત્રી	કુલ	પૂરૂષ	સ્ત્રી	કુલ	
સીએલએમ/ ૧/ ૧૩	જુનિયર નિરીક્ષક (વર્ગ-૩)	સમગ્ર ગુજ. રાજ્ય ની જીલ્લા/ તાલુકા કક્ષાની કચેરી	૪૬	૧	-	૧	૧૦	૪	૧૪	૧૮	૮	૨૬	૪	૧	૫	૪

ઉક્ત જગ્યાઓના ફિક્સ વેતન અને પગાર ધોરણ, શૈક્ષણિક લાયકાત તથા વયમર્યાદાની વિગતો નીચે મુજબ છે.

સંવર્ગ	પગારધોરણ	પ્રથમ પાંચ વર્ષ માટે મળવાપાત્ર ફિક્સ વેતન	શૈક્ષણિક લાયકાત : (તા:૨/૫/૨૦૧૩ નારોજ)	વયમર્યાદા : (તા:૨/૫/૨૦૧૩ નારોજ)
જુનિયર નિરીક્ષક (વર્ગ-૩)	રૂ.૫૨૦૦-૨૦૨૦૦ (ગ્રેડ પે-૩. ૨૮૦૦)	રૂ. ૯૪૦૦/-	ભારતની કેન્દ્ર અથવા રાજ્ય સરકારના કાયદા હેઠળ સ્થાપિત / સમાવિષ્ટ યુનિવર્સિટી અથવા માન્ય યુનિવર્સિટી માંથી ઓછામાં ઓછા સેકન્ડ ક્લાસ સાથે બી.એસસી. (વીથ ફીઝીક્સ) અથવા મીકેનીકલ / ઇલેક્ટ્રીકલ / ઇલેક્ટ્રોનિક્સ ની એન્જીનીયરીંગની સ્નાતક ડિગ્રી અથવા કેમીકલ ટેકનોલોજીના સ્નાતક અથવા ઓછામાં ઓછા સેકન્ડ ક્લાસ સાથે ડીપ્લોમા ઇન મીકેનીકલ / ઇલેક્ટ્રીકલ / ઇલેક્ટ્રોનિક્સ અથવા કેમીકલ ટેકનોલોજી - (ડીપ્લોમા ધારકે ઓછામાં ઓછો ૨૧ માસનો મીકેનીકલ / ઇલેક્ટ્રીકલ / ઇલેક્ટ્રોનિક્સ / કેમીકલ નો ઔદ્યોગિક / વર્કશોપ ક્ષેત્રનો અનુભવ જરૂરી છે.)	૨૦ વર્ષથી ઓછી નહિ અને ૩૦ વર્ષથી વધુ નહિં.

* માજી સૈનિક માટે અનામત જગ્યાઓનો જે તે કેટેગરી સામે સમાવેશ કરવામાં આવશે.

(૨) અનામત જગ્યાઓ ફક્ત મુળ ગુજરાતના અનુ.જાતિ, અનુ.જનજાતિ તથા સામાજિક શૈક્ષણિક પછાત વર્ગના ઉમેદવારો માટે જ અનામત છે.

અનામત વર્ગોના ઉમેદવારો જો બિન અનામત જગ્યા માટે અરજી કરશે તો આવા ઉમેદવારોને વય મર્યાદામાં છુટછાટ મળશે નહિં

ઉમેદવારે ઓનલાઈન ફોર્મ ભરતી વખતે તેઓ અનામત કેટેગરીમાં અરજી કરવા માંગે છે કે બિન અનામત કેટેગરીમાં અરજી કરવા માંગે છે, તે સ્પષ્ટ જણાવવું, એક વખત ઓનલાઈન અરજી કર્યા બાદ ઓનલાઈન ફોર્મમાં દર્શાવેલ જાતિ / કક્ષામાં કોઈપણ પ્રકારનો ફેરફાર કરવા દેવામાં આવશે નહિં, જો કોઈ ઉમેદવાર પાછળથી આ બાબત રજુ કરશે, તો તેની રજુઆત સ્વિકારવામાં આવશે નહિં, કે તેનો કોઈ પ્રત્યુત્તર આપવામાં આવશે નહિં, ઉમેદવારોને આ સૂચનાનું અચૂકપણે પાલન કરવાનું રહેશે.

પસંદગી પામનાર ઉમેદવારે એક વર્ષના અજમાયશી સમય દરમ્યાન ઈન્ડિયન ઈન્સ્ટીટ્યુટ ઓફ લીગલ મેટ્રોલોજી, રાંચી, આરખંડ ખાતેની ૪ માસની બેઝીક તાલીમ મેળવી તાલીમાંત પરીક્ષા પાસ કરવાની રહેશે, જો નિયત સમયમાં પરીક્ષા પાસ ન કરે તો, એક વર્ષનો અજમાયશી સમય વધારી આપવામાં આવશે, જે દરમ્યાન તેઓએ સદર પરીક્ષા પાસ કરવાની રહેશે. બેઝીક તાલીમ પાસ નહિં કરનાર ઉમેદવારની સેવાનો અંત લાવવામાં આવશે. આ ઉપરાંત સરકારશ્રી ધ્વારા વખતોવખત નક્કી કરવામાં આવે તેવી પરીક્ષા પાસ કરવાની રહેશે., પસંદગી પામનાર ઉમેદવારે સરકારશ્રી ધ્વારા વખતોવખત નક્કી થયા મુજબ સીક્યોરીટી, તથા શ્યોરીટી બોન્ડ જમા કરાવવાનું રહેશે.

ઉમેદવાર ભારતની સંસદ કે રાજ્ય વિધાનસભાના કાયદા હેઠળ સ્થાપિત યુનિવર્સિટી કે સંસદના એક્ટ ધ્વારા સ્થાપિત શૈક્ષણિક સંસ્થા અથવા યુ.જી.સી. એક્ટ ૧૯૫૬ ના સેક્શન-૩ હેઠળ યુનિવર્સિટી તરીકે સ્થાપિત થયેલ શૈક્ષણિક સંસ્થાની ઉપર દર્શાવ્યા મુજબની શૈક્ષણિક પદવી કે તેની સમકક્ષ શૈક્ષણિક લાયકાત ધરાવતાં હોવા જોઈએ.

નાણા વિભાગના તા. ૧૬/૨/૦૬, તા. ૧/૮/૦૬ તથા તા. ૬/૧૦/૨૦૧૧ ના ઠરાવ તથા સામાન્ય વહિવટ વિભાગનાં તા. ૪/૬/૦૮ ના ઠરાવની જોગવાઈઓને આધીન જે બોલીઓ / શરતો / નિયમો નક્કી કરેલ છે તે તેમજ હવે પછી વખતોવખત સરકારશ્રી ધ્વારા નક્કી કરવામાં આવે તે બોલીઓ / શરતો / નિયમો ઉમેદવારને બંધનકર્તા રહેશે. પ્રવર્તમાન જોગવાઈઓને આધિન પ્રથમ પાંચ વર્ષ માટે ઉપર દર્શાવ્યા મુજબના ફીક્સ વેતનના ધોરણે લાયક ઉમેદવારને અજમાયશી ધોરણે નિમણુંક અપાશે. તે સિવાય અન્ય કોઈ ભથ્થા કે લાભો મળવાપાત્ર રહેશે નહિં, ત્યારબાદ પાંચ વર્ષની સંતોષકારક સેવા પુર્ણ થયાની ખાત્રી થયા બાદ ઉપર દર્શાવેલ પગાર ધોરણ અથવા સરકારશ્રી ધ્વારા જે તે જગ્યા માટે વખતોવખત નિયત કરેલ પગાર ધોરણોમાં નિમણુંક મેળવવાને પાત્ર ઠરશે.

પરીક્ષાની રૂપરેખા અને વિષયોની વિગત : આ પરીક્ષામાં માટે હેતુલક્ષી પ્રકારનું OMR પદ્ધતિનું એક પ્રશ્નપત્ર ૯૦ મીનીટના સમયગાળા માટે લેવામાં આવશે. જેમાં સામાન્ય જ્ઞાન અને મીકેનીકલ, ઇલેક્ટ્રીકલ, ઇલેક્ટ્રોનીક્સ, કેમીકલ, ફીઝીક્સ વિષયોના, ગુજરાતી, હિન્દી, અને અંગ્રેજી વિષય તેમજ રોજબરોજની મહત્વની અને આનુસંગિક બાબતોને લગતાં પ્રશ્નોવાળું પ્રશ્નપત્ર કુલ ૧૦૦ માર્ક્સનું રહેશે. જેમાં દરેક ખોટા જવાબનો ૦.૩૩ માર્ક કપાશે.

(૩) રાષ્ટ્રીયતા : ઉમેદવાર ભારતનો નાગરિક હોવો જોઈએ, અથવા તે ગુજરાત મુલ્કી સેવા વર્ગીકરણ અને ભરતી (સામાન્ય) નિયમો, ૧૯૬૭ ના નિયમ-૭ હેઠળ કરવામાં આવેલ જોગવાઈ મુજબ પાત્રતા ધરાવતો હોવો જોઈએ.

(૪) ઉમેદવાર ગુજરાતી, હિન્દી તથા અંગ્રેજી ત્રણેય ભાષાનું પુરતું જ્ઞાન ધરાવતો હોવો જોઈએ.

(૫) કોમ્પ્યુટર જાણકારી : - (૧) ઉમેદવાર રાજ્ય સરકારનાં ગુજરાત મુલ્કી સેવા વર્ગીકરણ અને ભરતી (સામાન્ય) નિયમો-૧૯૬૭ અન્વયે ઠરાવેલી કોમ્પ્યુટરના ઉપયોગ અંગેની પાયાની જાણકારી ધરાવતો હોવો જોઈએ, (૨) સામાન્ય વહિવટ વિભાગનાં તા. ૧૩/૮/૦૮ ના સરકારી ઠરાવ ક્રમાંક: સીઆરઆર-૧૦-૨૦૦૭- ૧૨૦૩૨૦-ગ.પ થી નક્કી કરેલ અભ્યાસક્રમ મુજબ કોમ્પ્યુટર અંગેનું બેઝીક નોલેજ ધરાવતા હોવા અંગેનું કોઈપણ સરકાર માન્ય તાલીમ સંસ્થાનું પ્રમાણપત્ર / માર્કશીટ ધરાવતા હોવા જોઈશે, અથવા સરકાર માન્ય યુનિવર્સિટી અથવા સંસ્થામાં કોમ્પ્યુટર જ્ઞાન અંગેના કોઈપણ ડીપ્લોમા અભ્યાસક્રમમાં કોમ્પ્યુટર એક વિષય તરીકે હોય તેવા પ્રમાણપત્રો અથવા ધોરણ-૧૦ અને ધોરણ-૧૨ ની પરીક્ષા કોમ્પ્યુટરના વિષય સાથે પસાર કરેલ હોય તેવા પ્રમાણપત્રો ધરાવતાં હોવા જોઈએ, આ તબક્કે આ પ્રમાણપત્ર ન ધરાવતા ઉમેદવારો પણ અરજી કરી શકશે, પરંતુ નિમણુંક મેળવતાં પહેલાં આ પ્રમાણપત્ર અચૂક રજુ કરવાનું રહેશે, અન્યથા નિમણુંક મેળવવાને પાત્ર ઠરશે નહિં.

(૬) વયમર્યાદામાં છુટછાટ :-

- ઉમર અરજી સ્વીકારવાની છેલ્લી તારીખનાં રોજ ઉપલી વય મર્યાદામાં નીચે મુજબની છુટછાટ મળવાપાત્ર છે. (૧) મૂળ ગુજરાતનાં અનુસૂચિત જાતિ, અનુસૂચિત જનજાતિ અને સા. અને શૈ. પ. વર્ગના ફક્ત પુરુષ ઉમેદવાર - ૫ વર્ષ (૨) બિન અનામત વર્ગોના મહિલા ઉમેદવાર - ૫ વર્ષ (૩) મૂળ ગુજરાતના અનુસૂચિત જાતિ, અનુસૂચિત જનજાતિ અને સા. અને શૈ. પ. વર્ગનાં મહિલા ઉમેદવાર - ૧૦ વર્ષ (આ છુટછાટમાં, મહિલા માટેની છુટછાટ કે જે પાંચ વર્ષની છે તેનો પણ સમાવેશ થઈ જાય છે.) (૪) માજી સૈનિકોએ લશ્કરમાં બજાવેલ સેવા ઉપરાંત બીજા ૩ વર્ષ (૫) અશક્ત (Disabled) વ્યક્તિઓ - ૧૦ વર્ષ.
- નોંધ:- (૧) તમામ કેટેગરીનાં ઉમેદવારોની ઉપલી વયમર્યાદા છુટછાટ સાથે કોઈપણ સંજોગોમાં નિયત તારીખે ૪૫ વર્ષથી વધવી જોઈશે નહિં.
- (૨) તમામ ઉમેદવારોના કિસ્સામાં જાતિનું પ્રમાણપત્ર, વયમર્યાદા, શૈક્ષણિક લાયકાત, વધારાની લાયકાત, અનુભવ અને નોન કિમીલિયર સર્ટીફિકેટ અરજી કરવાની છેલ્લી તારીખની સ્થિતિને ધ્યાનમાં લેવામાં આવશે.

(૭) અરજી ફી : (૧) બિન અનામત ઉમેદવારોએ અરજી પત્રકની સાથે રાખવામાં આવેલ પોસ્ટ ખાતાના ચલનની પ્રિન્ટ કાઢી પોસ્ટ ઓફિસમાં જરૂરી ફી રૂ.૧૦૦/- તથા પોસ્ટ ખાતાના ચાર્જીસના રૂ.૧૨/- મળી કુલ રૂ.૧૧૨/- જમા કરાવી, પોસ્ટ ખાતા તરફથી આપવામાં આવે તે સ્ટીકર ચલનમાં યોગ્ય જગ્યાએ ચોટાડી પરીક્ષા કેન્દ્ર ઉપર ફરજિયાત જમા કરાવવાનું રહેશે. (૨) મુળ ગુજરાતના અનામત કક્ષાના ઉમેદવારોએ અરજી ફી ભરવાની રહેતી નથી. (૩) મુળ ગુજરાતના અનામત કક્ષાના ઉમેદવારો જો બિન અનામત જગ્યા માટે અરજી કરે તો પણ તેઓએ અરજી ફી ભરવાની રહેતી નથી. (૪) માજી સૈનિકોએ તથા શારીરિક ખોડખાપણ ધરાવતાં એ અરજી ફી ભરવાની રહેતી નથી. (૫) ફી ભર્યા બાદ રીફંડ મળવાપાત્ર નથી.

(૮) પસંદગી પ્રક્રિયા : જાહેરાતમાં દર્શાવેલ સંવર્ગની જગ્યા ઉપર પસંદગી પામવાના હેતુસર ઉમેદવારે હેતુલક્ષી પ્રશ્નોવાળી OMR પદ્ધતિથી લેવાનાર પરીક્ષાની પ્રક્રિયામાંથી પસાર થવાનું રહેશે, વધુમાં જ્યાં અનુભવ જરૂરી છે તે લક્ષમાં લઈ મેરીટના ધોરણે અગ્રતાક્રમ મુજબ કેટેગરીવાર ખાલી જગ્યા ઉપર જે તે કેટેગરીના લાયક ઉમેદવારની નિમણુંક માટે ફાળવવા પસંદગી યાદી બનાવવામાં આવશે, વિધવા સ્ત્રી ઉમેદવારના કિસ્સામાં સામાન્ય વહીવટ વિભાગનાં ઠરાવ ક્રમાંક: સીઆરઆર/૧૦૯૬/૨૨૧૩/ધ-૨ તા. ૩૧/૮/૨૦૦૪ ને આધીન રહેશે. મેરીટમાં એક સરખા માર્ક્સ વાળા ઉમેદવારમાંથી પસંદગી, જન્મતારીખ આધારીત કરાશે એટલે કે જે ઉમેદવારની જન્મ તારીખ આગળ હશે તેની પસંદગી કરવામાં આવશે. આ જગ્યાઓ પર નિમણુંક માટે કોઈ મૌખિક ઈન્ટરવ્યુ / રૂબરૂ મુલાકાત રાખવામાં આવનાર નથી.

(૯): સામાન્ય સુચનાઓ :-

- (૧) પરીક્ષાનું કેન્દ્ર અમદાવાદ તથા ગાંધીનગર રહેશે. તેમ છતાં ઉમેદવારોની સંખ્યા, પરીક્ષા કેન્દ્રોની ઉપલબ્ધી તથા વહીવટી અનુકુળતા વગેરે પરિબળોને ધ્યાને લઈ આ કેન્દ્રોમાં પસંદગી સમિતિ વધારો / ઘટાડો કરી શકશે.
- (૨) સદરહુ ભરતી સંબંધી તમામ સુચનાઓ / વિગતો વખતોવખત વેબસાઈટ પરથી જોવા મળી શકશે.
- (૩) ઉમેદવારે નિયત અરજીપત્રકમાં ભરેલ વિગતો સમગ્ર ભરતી પ્રક્રિયા માટે આખરી ગણવામાં આવશે, અને તેના પુરાવાઓ પસંદગી સમિતિ / ખાતા ધ્વારા માંગવામાં આવે ત્યારે અસલમાં રજુ કરવાના રહેશે, અન્યથા અરજીપત્રક જે તે તબક્કે રદ ગણવામાં આવશે.
- (૪) ઉમેદવારે અરજીપત્રકમાં દર્શાવેલ કેટેગરી (જાતિ) માં પાછળથી કેટેગરી બદલવાની રજુઆત ગ્રાહ્ય રાખવામાં આવશે નહિં.
- (૫) આ સંવર્ગની ભરતી પ્રક્રિયામાં આખરી પસંદગી પામેલ ઉમેદવાર નિમણુંક સત્તાધિકારી ઠરાવે તે શરતોને આધિન નિમણુંક મેળવવાને પાત્ર ઠરશે.
- (૬) ઉમેદવાર પોતે આખરી પસંદગી યાદીમાં સમાવિષ્ટ થવા માત્રથી સંબંધિત જગ્યા ઉપર નિમણુંક મેળવાનો દાવો કરવાને હકકદાર થશે નહિં, નિમણુંક કરનાર સત્તાધિકારીને એવી ખાતરી થાય કે , જાહેર સેવા માટે તે ગુજરાત મુલ્કી સેવા વર્ગીકરણ અને ભરતી (સામાન્ય) નિયમો-૧૯૬૭થી ઠરાવેલ નિયમોનુસાર અને આ જગ્યાના પ્રવર્તમાન ભરતી નિયમો અનુસાર યોગ્ય જણાતો નથી, તો તે તબક્કે આ ઉમેદવારને નિમણુંક ન આપવાનો નિર્ણય લઈ શકશે અને આ બાબતે નિમણુંક સત્તાધિકારીનો નિર્ણય આખરી ગણાશે.

(૭) આ ભરતી પ્રક્રિયા સંપૂર્ણપણે જે તે સંવર્ગના પ્રવર્તમાન ભરતી નિયમોને આધિન રહેશે.

(૮) આ જાહેરાત કોઈપણ કારણોસર રદ કરવાની કે તેમાં ફેરફાર કરવાની કે જગ્યાઓની સંખ્યામાં વધ-ઘટ કરવાની આવશ્યકતા ઊભી થશે તો તેમ કરવાનો ખાતાને સંપૂર્ણ હકક / અધિકાર રહેશે, અને આ માટે કારણો આપવા બંધાયેલ રહેશે નહિં, તેમજ તેવા સંજોગોમાં ભરેલ અરજી અને પરીક્ષા ફી પરત મળવાપાત્ર થશે નહિં.

(૯) (અ) સામાજિક શૈક્ષણિક રીતે પછાત વર્ગના ઉમેદવારોએ ઉન્નત વર્ગમાં તેઓનો સમાવેશ થતો નથી, તે મતલબનું પ્રમાણપત્ર સામાજિક ન્યાય અને અધિકારીતા વિભાગના તા. ૬/૨/૧૯૯૬ ના ઠરાવથી નિયત થયેલ પરિશિષ્ટ-ક માં તા. ૩૧/૩/૨૦૧૩ નારોજ પુરા થયેલ ૨૦૧૨-૧૩ ના નાણાંકીય વર્ષની આવકને ધ્યાને લઈને, યોગ્ય સત્તાધિકારીએ આપેલ હોવું જોઈએ, અને આ પરિશિષ્ટ-ક નો નંબર અને તારીખ ઓનલાઈન અરજી વખતે દર્શાવવાનો રહેશે. પરિશિષ્ટ-ક ના સ્થાને એનેક્સર-એ નું પ્રમાણપત્ર માન્ય ગણાશે નહિં.

(બ) પરિણીત મહિલા ઉમેદવારે આવું પ્રમાણપત્ર તેણીના માતા-પિતાની આવકના આધારે રજુ કરવાનું રહેશે. જો આવા ઉમેદવારોએ તેમના પતિની આવકના આધારે આવું પ્રમાણપત્ર રજુ કરેલ હશે, તે તેમની અરજી રદ કરવામાં આવશે.

(ક) અરજી સાથે પરિશિષ્ટ-ક ને બદલે એનેક્સર-એ (અંગ્રેજીમાં) રજુ કરેલ હશે તો પણ આવા ઉમેદવારની અરજી સામાજિક અને શૈક્ષણિક પછાત વર્ગની જગ્યા માટે માન્ય ગણવામાં આવશે નહિં.

(ડ) રમતવીરોને પસંદગી બાબતે મળતી છુટછાટ નીચેના ઠરાવ / પરિપત્રોને આધીન રહેશે.

૧) સામાન્ય વહીવટ વિભાગ, ગાંધીનગરનો તા. ૨૫/૨/૮૦નો ઠરાવ ક્રમાંક:સીઆરઆર-૧૦૭૭-૨૬૬૦-ગ-૨

૨) સામાન્ય વહીવટ વિભાગ, ગાંધીનગરનો તા. ૧૦/૫/૮૨નો પરિપત્ર ક્રમાંક:સીઆરઆર-૧૧૮૨-૧૧-ગ-૨

૩) સામાન્ય વહીવટ વિભાગ, ગાંધીનગરનો તા. ૧/૮/૮૦નો ઠરાવ ક્રમાંક:સીઆરઆર-૧૧૮૮-૩૬૪૪-ગ-૨

૪) સામાન્ય વહીવટ વિભાગ, ગાંધીનગરનો તા. ૧૮/૪/૦૧નો ઠરાવ ક્રમાંક:સીઆરઆર-૧૦૯૯-યુઓ-૪૧૧-ગ-૨

૫) સામાન્ય વહીવટ વિભાગ, ગાંધીનગરનો તા. ૧૧/૧૦/૦૫નો પરિપત્ર ક્રમાંક:સીઆરઆર-૧૦૨૦૦૫--યુઓ-૧૨૭૭-ગ-૨

(૧૦) જાહેરાતમાં દર્શાવેલ જગ્યાઓ ઉપર ઉમેદવારોની પસંદગી સ્પર્ધાત્મક પરીક્ષાના આધારે કરવામાં આવશે.

(૧૧) શારીરિક ખોડખાંપણ ધરાવતા ઉમેદવારો માટે આ સંવર્ગમાં કોઈ જગ્યા અનામત નથી, ઓછી દૃષ્ટિની ખામીવાળા ૪૦ ટકા કે તેથી વધુ અને ૭૫ ટકાથી ઓછી વિકલાંગતા એટલે કે મોડરેટ કક્ષા સુધી વિકલાંગતા ધરાવતા ઉમેદવાર, શ્રવણની ખામીવાળા ૪૦ ટકા કે તેથી વધુ અને ૭૫ ટકાથી ઓછી વિકલાંગતા એટલે કે મોડરેટ કક્ષા સુધી તથા હલનચલનની વિકલાંગતા ૪૦ ટકા કે તેથી વધુ અને ૭૫ ટકાથી ઓછી વિકલાંગતા એટલે કે મોડરેટ કક્ષા સુધીના ઉમેદવાર આ જગ્યા માટે અરજી કરી શકશે. ઉપરોક્ત બાબત સુપ્રિન્ટેન્ડેન્ટશ્રી / સીવીલ સર્જનશ્રીના તબીબી પ્રમાણપત્રને આધીન રહેશે.

(૧૨) ગુજરાતના સરકારી કર્મચારી આ જાહેરાત સંદર્ભમાં બારોબાર અરજી કરી શકશે, પરંતુ તેની જાણ ઉમેદવારે પોતાના વિભાગ/ખાતા / કચેરીને દિન-૭માં અચૂક કરવાની રહેશે, જો ઉમેદવારના વિભાગ/ખાતા/ કચેરી તરફથી અરજી મોકલવાની છેલ્લી તારીખ બાદ ૩૦ દિવસમાં અરજી કરવાની પરવાનગી નહિં આપવાની સમિતિને જાણ કરવામાં આવશે, તો તેઓની અરજી નામંજૂર કરી ઉમેદવારી રદ કરવામાં આવશે.

ઉમેદવારે અરજી કરવા માટે નીચે મુજબના સ્ટેપ (૧) થી (૧૨) અનુસરવાના રહેશે, કન્ફરમેશન નંબર મળ્યા પછી જ અરજી સંપૂર્ણ રીતે ભરાયેલ ગણાશે.

-: અરજી કરવાની રીત :-

આ જાહેરાતના સંદર્ભમાં બોર્ડ ધ્વારા એન.આઈ.સી.ની <http://ojas.guj.nic.in> અથવા / <http://ojas1.guj.nic.in> વેબસાઈટ મારફત ઓનલાઈન જ અરજી સ્વીકારવામાં આવશે, ઉમેદવારે જાહેરાતમાં દર્શાવ્યા તા. ૧૧/૪/૨૦૧૩(બપોરનાં ૨.૦૦ કલાક) થી ૨/૫/૨૦૧૩(સમય રાત્રીનાં ૧૧.૫૯ સુધી) દરમિયાન વેબસાઈટ <http://ojas.guj.nic.in> અથવા <http://ojas1.guj.nic.in> પર અરજીપત્રક ભરી શકશે.

ઉમેદવારે (૧) સૌ પ્રથમ કોમ્પ્યુટરમાં ઈન્ટરનેટમાં વેબસાઈટ <http://ojas.guj.nic.in> અથવા <http://ojas1.guj.nic.in> પર જવું. હવે (૨) Apply Online પર click કરવાથી ભરવાપાત્ર જગ્યાનો જાહેરાત ક્રમાંક: નામ અને અરજી કરવાની મુદતની વિગત દેખાશે. (૩) અરજી કરવા ઈચ્છતા ઉમેદવારે જગ્યા પસંદ કરેથી તેની નીચે Apply Now પર click કરવાથી Application Formet દેખાશે. Application format માં સૌ પ્રથમ Personal Details ઉમેદવારે ભરવાની રહેશે. (અંહી લાલ*) કુંદડી નિશાની હોય તેની વિગતો ફરજિયાત ભરવાની રહેશે. (૫) Personal Details ભરાયા બાદ Educational Details ભરવા માટે Educational Details પર click કરવું (૬) તેની નીચે Self Declaration માં Yes/No પર click કરવું. (૭) હવે Save પર click કરવાથી તમારી અરજીના online સ્વીકાર થશે. અરજીના સ્વીકારથી આપનો Application Number જનરેટ થશે. જે ઉમેદવારે નોંધી લેવાનો અને સાચવીને રાખવાનો રહેશે. (૮) હવે પેજના ઉપરના ભાગમાં Upload Photo પર click કરો અંહી તમારો Application Number Type કરો અને તમારી Birth Date Type કરો. ત્યારબાદ ok પર click કરો અંહી Photo અને signature Upload કરવાના છે. (ફોટાનું માપ ૫ સે.મી. ઉંચાઈ અને ૩.૬ સે.મી. પહોળાઈ અને Signature નું માપ ૨.૫ ઉંચાઈ અને ૭.૫ સે.મી. પહોળાઈ રાખવી.) Photo અને Signature Upload કરવા સૌ પ્રથમ તમારો Photo અને Signature JPG format માં (15kb) સાઈઝથી વધારે નહિં તે રીતે Computer માં હોવો જોઈએ, Browse Button પર click કરો અને choose File ના સ્ક્રીનમાંથી જે ફાઈલમાં JPG format માં તમારો Photo Store થયેલ છે તે ફાઈલને Select કરો અને Open Button ને click કરો હવે Browse Button ની બાજુમાં Upload Button પર Click કરો જેથી બાજુમાં તમારો Photo દેખાશે. હવે આ જ રીતે Signature પણ Upload કરવાની રહેશે. (૯) હવે પેજના ઉપરના ભાગમાં Confirm Application પર click કરો. જ્યાં Application Number તથા Birth Date Type કર્યા બાદ O.K પર કરવાથી click બે (૨) બટન ૧: Application Preview ૨: Confirm Application દેખાશે. ઉમેદવારે Application Preview પર click કરી પોતાની અરજી જોઈ લેવી. અરજીમાં સુધારો કરવાનો જણાય તો Edit Application પર click કરીને સુધારો કરી લેવો. અરજી Confirm કર્યા પહેલાં કોઈપણ પ્રકારનો સુધારો અરજીમાં કરી શકાશે, પરંતુ અરજી Confirm કર્યા બાદ અરજીમાં કોઈપણ સુધારો થઈ શકશે નહિં, જો અરજી સુધારવાની જરૂર ન જણાય તો જ Confirm પર click કરવું. Confirm Application પર click કરવાથી ઉમેદવારની અરજીનો પસંદગી સમિતિમાં online સ્વીકાર થઈ જશે. અંહી Confirm Number Generate થશે, જે હવે પછી ની બધી જ કાર્યવાહી માટે જરૂરી હોઈ, ઉમેદવારે સાચવવાનો રહેશે. Confirmation Number સિવાય કોઈપણ પત્રવ્યવહાર કે પરીક્ષાને લગતી કોઈપણ કાર્યવાહી કરી શકાશે નહિં આ નંબર ભવિષ્યમાં આ જાહેરાતના સંદર્ભમાં પસંદગી સમિતી સાથેના કોઈપણ પત્રવ્યવહારમાં સંદર્ભ તરીકે દર્શાવવાનો રહેશે. (૧૦) હવે Print Application પર Click કરવું અંહી તમારો Confirmation Number ટાઈપ કરવાનો અને Print પર click કરી અરજીની નકલ કાઢી સાચવી રાખવી. (૧૧) અરજી Confirm થયેથી તુરત જ અરજીમાં દર્શાવેલ મોબાઈલ નંબર ઉપર SMS મળશે, આપના મોબાઈલ નંબર ઉપર સમિતિ ધ્વારા આ જાહેરાત સંદર્ભે SMS થી જાણ કરવામાં આવશે. (૧૨) આ જાહેરાત સંબંધી પરીક્ષા અને પસંદગી પ્રક્રિયા સંદર્ભની તમામ સુચનાઓ આપે અરજીમાં દર્શાવેલ મોબાઈલ નંબર ઉપર જ થી જાણ કરવામાં આવશે જેથી આ પસંદગીની પ્રક્રિયા પૂર્ણ થાય નહિં, ત્યાં સુધી આપનો મોબાઈલ નંબર બદલવો નહિં, અને મોબાઈલને ચાલુ હાલતમાં રાખવો અન્યથા પરીક્ષા સંબંધિત સુચનાઓ આપને નહિં મળે તો પસંદગી સમિતિની જવાબદારી રહેશે નહિં.

આ જાહેરાતમાં દર્શાવેલ જગ્યાના ભરતી નિયમો અન્વયે શૈક્ષણિક લાયકાત, વયમર્યાદા, વયમર્યાદામાં છુટછાટ, પરીક્ષા ફી અને પરીક્ષાને લગતી પસંદગીની પદ્ધતિની અને જાહેરાતની અન્ય તમામ વિગતો એન.આઈ.સી.ની વેબસાઈટ <http://ojas.guj.nic.in> અથવા <http://ojas1.guj.nic.in> ઉપર જોવા મળશે, ઉમેદવારે ઓનલાઈન અરજીપત્રકમાં બતાવેલી કોઈપણ વિગત અને ઉમેદવારે નિમણુંક સત્તાધિકારી સમક્ષ રજુ કરેલ જન્મ તારીખ, શૈક્ષણિક લાયકાત, વય, જાતિ, અન્ય લાયકાતોને લગતાં પ્રમાણપત્રો ભવિષ્યમાં જે તે તબક્કે નિમણુંક અધિકારી ધ્વારા ચકાસણી દરમિયાન ખોટા માલુમ પડશે તો તેની સામે યોગ્ય કાયદેસરની કાર્યવાહી કરવામાં આવશે, આવા ઉમેદવારોની જો પસંદગી / નિમણુંક થયેલ હશે તો સંબંધિત કચેરી ધ્વારા પસંદગી સમિતિના પરામર્શમાં કોઈપણ તબક્કે રદ કરવામાં આવશે, આ સંવર્ગની સીધી ભરતી પ્રક્રિયા સંપૂર્ણપણે ગુજરાત મુલ્કી સેવા વર્ગીકરણ અને ભરતી (સામાન્ય) નિયમો ૧૯૬૭ અને વખતોવખત તેમાં થયેલ સુધારા અને તે અન્વયે આ સંવર્ગોના ભરતી નિયમો / પરીક્ષા નિયમોને આધીન રહેશે. આ જગ્યાની ભરતી પ્રક્રિયાના અનુસંધાને આ જાહેરાતમાં કોઈપણ કારણોસર ફેરફાર કરવાની કે રદ કરવાની આવશ્યકતા ઊભી થાય તો તેમ કરવાનો પસંદગી સમિતિને સંપૂર્ણ હકક / અધિકાર રહેશે અને પસંદગી સમિતિ આ માટે કારણો આપવા બંધાયેલ રહેશે નહિં.

અરજી કરવામાં કોઈ મુશ્કેલી કે અડચણ જણાય તો કચેરીના ફોન નં.૦૭૯-૨૩૨૫૭૦૫૯ ઉપર સંપર્ક કરવાનો રહેશે.

તા. ૮-૪-૨૦૧૩

સ્થળ : ગાંધીનગર.

અધ્યક્ષ
પસંદગી સમિતી,
અન્ન, નાગરીક પુરવઠા અને
ગ્રાહક બાબતોનો વિભાગ,
ગાંધીનગર.